



گورنر KATHY HOCHUL

فوری ریلیز کے لیے: 28/8/2024

گورنر HOCHUL نے ریاست نیو یارک کے لیے سیاحت کے سنگ میلوں کا ریکارڈ قائم کرنے کا اعلان کیا ہے ایک تاریخی عدد یعنی 306.3 ملین سیاحوں نے 2023 میں ایمپائر اسٹیٹ کو دریافت کیا تھا - جو ریاست نیو یارک کی تاریخ میں سب سے بڑا عدد ہے

سیاحت کی صنعت نے براہ راست اخراجات کی مد میں \$88 بلین سے زیادہ اور مجموعی طور پر \$137 بلین کے اقتصادی اثرات پیدا کیے تھے - جو کہ 2022 کے سابقہ بلند ترین اعداد سے تجاوز کر چکے ہیں

موسم خزاں کے سیاحتی سیزن سے پہلے، I LOVE NY کی جانب سے خزاں کی بریالی کی رپورٹس کے مطابق 12 ستمبر سے آغاز ہو جائے گا

گورنر Kathy Hochul نے آج اعلان کیا ہے کہ نیو یارک نے 2023 میں سیاحوں کی ایک ریکارڈ قائم کرنے والی 306.3 ملین کی تعداد کا خیر مقدم کیا ہے، جبکہ مہمانوں کے براہ راست اخراجات اور ریاست کی سیاحت کی صنعت سے وابستہ کل اقتصادی اثرات کے حوالے سے نئے تاریخی بلند ترین ریکارڈ بھی قائم کیے جا رہے ہیں۔ ریاست نیو یارک میں آنے والے سیاحوں نے ریاست بھر میں براہ راست اخراجات کی مد میں \$88 بلین کے ریکارڈ بلند ترین اور مجموعی طور پر \$137 بلین کے اقتصادی اثرات کے ساتھ حصہ ڈالا تھا۔ گورنر صاحبہ نے نیو یارک عظیم ریاستی میلے میں یہ اعلان کیا تھا، جو کہ ایک دائمی مقبولیت والا موسمی سیاحتی دلچسپی کا مرکز اور معاشی محرک ہے۔

[ٹورازم اکنامکس کی جانب سے تیار کردہ رپورٹس](#) کی ایک سیریز میں مرتب کیے گئے ڈیٹا میں، 2022 سے اس وقت کے ریکارڈ قائم کرنے والے اعداد کے مقابلے میں نمایاں کامیابیوں کا اظہار ہوتا ہے، اور یہ COVID-19 کی عالمی وبا سے پہلے حاصل کیے گئے اعلیٰ ترین اعداد سے کہیں زیادہ ہیں۔

"ریاست نیو یارک ہی سیاحت کا مترادف ہے؛ یہ ہماری بے حد متنوع ریاست کے تانے بانے، تاریخ اور معیشت کا حصہ ہے،" گورنر Hochul نے کہا۔ "چونکہ موسم خزاں کی بریالی اور سفر کا موسم ہمارے قریب پہنچ رہا ہے، تو ہم پہلے سے کہیں زیادہ سیاحوں کا خیرمقدم کر رہے ہیں، اور ان کی موجودگی، ریاست کے ہر کونے میں کاروباری اداروں اور کمیونٹیز کے لیے مددگار ثابت ہو رہی ہے۔"

گزشتہ سال، پوری ریاست میں سیاحت کا کل اقتصادی اثر \$137 بلین کی ایک ریکارڈ بلند ترین سطح تک پہنچ گیا تھا جو کہ 2022 کی نسبت 11 فی صد اضافے کو ظاہر کرتا ہے۔ سیاحوں کی جانب سے براہ راست اخراجات کی ادائیگی میں بھی 12 فی صد اضافہ ہوا تھا جو کہ 2022 میں \$78.6 بلین سے 2023 میں \$88 بلین تک پہنچ گئے تھے - یہ دوہرے ہندسے والی ترقی کا مسلسل تیسرا سال ہے۔ ریاست نیو یارک میں 2022 کے دوران آنے والے 291.5 ملین سیاحوں کے مقابلے میں، 306.3 ملین سیاحوں کے ساتھ ایک پانچ فی صد اضافہ بھی دیکھا گیا ہے۔ مزید برآں، سیاحت سے پیدا ہونے والی ریاستی اور مقامی ٹیکس والی آمدنی کی وجہ سے، ریاست نیو یارک کے اوسط درجے کے گھرانوں کو ٹیکسوں کی مد میں \$1,420 کی بچت حاصل ہوئی۔

ٹورازم اکنامکس کی جانب سے رپورٹس میں اس صنعت کی ریاست گیر اور علاقائی اہمیت بیان کی گئی ہے اور اس بات کو نمایاں کیا گیا ہے کہ ریاست نیو یارک نہ صرف ایک پسندیدہ ترین منزل کے درجے پر برقرار ہے بلکہ عالمی

وبا کے بعد کے منظر نامے میں سفر کرنے کی طلب میں بھی اضافہ ہوا ہے۔ فنگر لیکس، گریٹر نیواگرا کے خطے، لانگ آئی لینڈ اور نیو یارک شہر کے ساتھ، ریاست کے تعطیل والے 11 علاقوں میں سے ہر ایک میں مسلسل ترقی دیکھی گئی ہے، جہاں سیاحوں کے کل اخراجات میں 10 فیصد سے زیادہ اضافہ ریکارڈ ہوا ہے۔ جب کہ نیو یارک کی سفری معیشت پر مقامی سیاحوں کے اخراجات کو فوقیت حاصل ہے، تاہم کینیڈین اور بیرون ملک کے سیاحوں کے اخراجات کی ادائیگی میں ہونے والا اضافہ، مقامی مسافروں سے زیادہ ہے۔

**امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا،** "گورنر Hochul کی زیر قیادت، سیاحت کی صنعت میں ریاست نیو یارک کی اسٹریٹجک سرمایہ کاری سے مسلسل منافع پیدا ہو رہا ہے کیونکہ ہم دنیا بھر سے اور بھی زیادہ سیاحوں کو اپنی ریاست میں خوش آمدید کہہ رہے ہیں۔ تازہ ترین اعداد و شمار سے یہ ظاہر ہوتا ہے کہ ریاست نیو یارک اور اس کے منفرد پرکشش مقامات دنیا بھر سے آنے والے سیاحوں کو اپنی طرف متوجہ کرتے ہیں، جو علاقائی اور ریاستی معاشی ترقی کو فروغ دینے میں مددگار ثابت ہوتے ہیں۔"

**امپائر اسٹیٹ ڈویلپمنٹ کے نائب صدر اور سیاحت کے ایگزیکٹو ڈائریکٹر Ross D. Levi نے کہا،** "جبکہ کچھ ماہرین کو COVID کے بعد سیاحتی مقامات کے محدود ہونے کا خوف تھا کیونکہ سیاح 2022 میں سفر کی دبی ہوئی طلب پوری کر رہے تھے، تو ایسے میں 2023 میں ریاست نیو یارک کی سیاحت میں کمی آنے کی کوئی علامت نظر نہیں آئی تھی اور سیر و سیاحت کرنے، سیاحوں کے اخراجات، معاشی اثرات اور ٹیکس کی پیداوار کی ریکارڈ بلند سطحوں تک پہنچتے ہوئے اس کمی کے کسی امکان کی نفی ہو گئی تھی۔ ان کامیابیوں سے ریاست بھر میں سیاحت کی صنعت کے اجتماعی کام کو خراج تحسین پیش کیا جاتا ہے جس صنعت کی جانب سے تخلیقی صلاحیت، استقامت اور وسائل کا مسلسل مظاہرہ کیا جاتا ہے تاکہ مسافروں کو یہ تجربہ حاصل کرنے کی ترغیب دی جائے کہ نیو یارک سے محبت کرنا کتنا آسان ہے۔"

گورنر Hochul نے نیو یارک کی سیاحت کی صنعت کی حمایت کی ہے اور اسے ترجیح دی ہے – جو ریاست کے اہم معاشی محرکات میں سے ایک ہے۔ ان کی زیر قیادت، سیر و سیاحت کو بڑھانے کے لیے نئے پروگرامز جیسے | LOVE NY بلیک ٹریول اقدام شروع کیے گئے ہیں، اور ان کے تاریخی "سیاحت واپس لائیں، ملازمتیں واپس لائیں" نامی عالمی وبا سے بحالی کے پیکیج کی مدد سے سفری صنعت کے کاروباری اداروں اور ملازمین کی معاونت کی گئی ہے، اور ریاست میں نئی تقریبات کا انعقاد عمل پذیر ہوا ہے۔ گزشتہ سال، علاقائی اقتصادی ترقیاتی کونسل کے اقدام کے ذریعے، مارکیٹ نیو یارک گرانٹس کی مد میں 59 سیاحتی پروجیکٹس اور تقریبات کے لیے تقریباً \$15 ملین ایوارڈ کیے گئے تھے۔ مزید برآں، EDA ٹورازم پارٹنر سب ایوارڈز گرانٹ پروگرام کے ذریعے، 30 مقامی اور علاقائی مارکیٹنگ تنظیموں کو \$14 ملین سے زیادہ کی گرانٹس دی گئیں۔ گورنر Hochul نے ریاست کے پارکس اور ہوائی اڈوں جیسے سیاحت کے بنیادی ڈھانچے کی کاپا پلٹنے والی بہتریوں کے اقدامات کے ساتھ ہی، ریاست نیو یارک بھر میں سفر کی حوصلہ افزائی کے لیے | LOVE NY کی جامع تشہیری کوششوں کا بھی اعلان کیا ہے۔

**ریاستی سینیٹر Jose M. Serrano نے کہا،** "ریاست نیو یارک کے لیے سیاحت ایک اہم اقتصادی محرک ہے، اور نئے ڈیٹا سے پتہ چلتا ہے کہ لوگ ریاست کی منفرد پیشکشوں کا تجربہ حاصل کرنے آتے رہتے ہیں۔ ثقافتی امور، سیاحت، پارکس اور تفریح سے متعلق سینیٹ کی کمیٹی کے صدر کے طور پر، میں اس اہم صنعت میں ریاست کی مسلسل ترقی کے لیے بہت خوش ہوں، اور امید کرتا ہوں کہ اس موسم خزاں میں اور بھی زیادہ سیاح نیو یارک آئیں اور سیر و سیاحت کریں۔"

**رکن اسمبلی Daniel O'Donnell نے کہا،** "سیاحت، پارکس، اور کھیلوں کی ترقی کی کمیٹی کے صدر کے طور پر، مجھے یہ بتاتے ہوئے خوشی ہو رہی ہے کہ 2023 میں نیو یارک نے سیاحت میں ریکارڈ قائم کرنے والے سنگ میل حاصل کیے ہیں۔ اس کامیابی سے پوری ریاست نیو یارک میں سیاحت میں اضافے کی عکاسی ہوتی ہے جو سیاحت کی صنعت میں ہر ایک کی سرشار کوششوں اور نیو یارک کے سیاحت کے شعبے میں معاونت کرنے والی مؤثر پالیسیوں کے بغیر ممکن نہیں ہو سکتا تھا۔ اگرچہ موسم گرما قریب آ رہا ہے، لیکن ہمارے موسم خزاں اور سردی کے موسموں کے دوران نیو یارک میں دیکھنے کے لیے بہت کچھ بدستور باقی ہے۔ باہم مل کر، ہم نیو یارک کی پوزیشن کو ایک اعلیٰ عالمی منزل کے طور پر یقینی بنانا جاری رکھیں گے۔"

آج کا یہ اعلان موسم خزاں کے سفر والے موسم سے پہلے کیا گیا ہے، جو کہ رہائشیوں اور سیاحوں کے لیے ریاست بھر میں سفر کرنے کے مقبول ترین اوقات میں سے ایک ہے۔ ریاست نیو یارک میں ہریالی کا موسم، ملک کا سب سے طویل اور سب سے زیادہ رنگین موسم ہوتا ہے، جو دنیا بھر سے آنے والے لوگوں کا خیر مقدم کرتا ہے جو ریاست کے منفرد اور متنوع خطوں میں پرکشش موسمی مقامات دریافت کرتے ہیں۔ مسافروں کو موسم خزاں کے ایک سفر کا منصوبہ بنانے میں مدد دینے کے لیے، I LOVE NY کی جانب سے جمعرات، 12 ستمبر کو موسم خزاں کے پودوں کی اپنی ہفتہ وار رپورٹس شروع کر دی جائیں گی، جس کے بعد ہر بدھ کو پورے سیزن میں اپ ڈیٹس جاری کی جائیں گی۔

ریاست کے چھٹیوں والے 11 علاقوں میں پتوں کا مشاہدہ کرنے والے 85 سے زائد رضاکاروں پر مشتمل ٹیم کی جانب سے آن لوکیشن فیلڈ مشاہدات استعمال کرتے ہوئے، I LOVE NY کے موسم خزاں کی ہریالی کی رپورٹس مرتب کی گئی ہیں۔ مشاہدہ کرنے والے یہ افراد اگلی ہفتہ وار تعطیل کے لیے، اپنے علاقے میں رنگوں کی تبدیلیوں پر نظر رکھتے ہیں، جس میں یہ تفصیل شامل ہوتی ہے کہ پتے کے موجودہ رنگ، مکمل تبدیلی کی اندازاً شرح فیصد، اور پورے جوہن کے حالات کے مقابلے میں رنگ کی تبدیلی میں کتنی پیش رفت ہوئی ہے۔ پورے جوہن کے حالات کو سب سے بہتر سمجھا جاتا ہے کیونکہ ایک مخصوص موسم میں ہریالی نظر آئے گی، اور مقام کے لحاظ سے، عام طور پر یہ ستمبر کے آخر میں اور وسط نومبر کے درمیان آتا ہے۔

رپورٹ کے ایک حصے کے طور پر [I LOVE NY کی ویب سائٹ](#) پر موجود پودوں کا ایک باہم متعامل نقشہ پورے موسم کے دوران ریاست بھر میں ہفتہ وار تبدیلیوں اور پیش رفت کی نگرانی کرتا ہے۔ یہ نقشہ، مشاہدہ کرنے کے مجوزہ مقامات، نامزد کردہ علاقوں میں جوہن والے پودوں کی مثالیں، اور مشہور مقامی اور علاقائی پرکشش مقامات کے بارے میں معلومات پیش کرتا ہے۔ سیاحوں کو دعوت دی جاتی ہے کہ وہ سوشل میڈیا استعمال کرتے ہوئے، ریاست نیو یارک کی بہترین ہریالی کی تصویریں [#NYLovesFall](#) کے ہیش ٹیگ کے ساتھ شیئر کریں تاکہ ان کو I LOVE NY کی ویب سائٹ اور سرکاری سوشل میڈیا اکاؤنٹس میں شامل ہونے کا موقع ملے، جو کہ [Instagram](#)، [Facebook](#) (سابقہ Twitter) اور [Threads](#) میں دو ملین فالوورز رکھتا ہے۔

رپورٹس اور ہریالی کا متعامل نقشہ [www.iloveny.com/foilage](http://www.iloveny.com/foilage) پر دستیاب ہے، یا امریکہ، اس کے علاقوں اور کینیڈا میں کسی بھی جگہ سے (800-225-5697-800) (CALL-NYS) پر ٹول فری کال کریں۔

موسم خزاں کی ہریالی کا پروگرام موسم خزاں کی سیاحت کو فروغ دینے کے لیے I LOVE NY کی مجموعی مہم کا صرف ایک حصہ ہے، جس میں ایک آنے والا ٹیلی ویژن اشتہار بھی شامل ہے۔ مسافر، ان تمام حیرت انگیز پرکشش مقامات اور سرگرمیوں کو دریافت کر سکتے ہیں جو اس موسم خزاں میں ریاست بھر میں ان کا انتظار کر رہی ہیں۔ جن میں سیب اور کدو توڑنے سے لے کر آسیب زدہ ہالووین کی سرگرمیاں، ہائیکنگ، کرافٹ مشروبات والے ٹریلز اور پاتھ تھرو ہسٹری ویک اینڈ کی خصوصی تقریبات شامل ہیں، جو یہاں [www.iloveny.com/fall](http://www.iloveny.com/fall) دیکھی جا سکتی ہیں۔

نیو یارک میں سیاحت کے بارے میں مزید معلومات کے لیے یا ریاست نیو یارک میں سیر و سیاحت کی منصوبہ بندی کرنے کے لیے [www.iloveny.com](http://www.iloveny.com) ملاحظہ کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
 ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
 گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)